

राष्ट्रीय सहारा, वाराणसी

दिनांक: 02.01.2021

नये वर्ष की चुनौतियों का सामना करने को तैयार रहें बरेकाकर्मि

वाराणसी (एसएनबी)। बनारस रेल इंजन कारखाना के महाप्रबंधक अंजली गोयल ने बरेका के कर्मचारियों से कहा कि नये वर्ष की चुनौतियों का सामना करने के लिए वें तैयार रहे। नूतन वर्ष के शुभ अवसर पर सुश्री गोयल ने बरेका में एक नयी पहल की शुरुआत करते हुए शुक्रवार को अपने सभी अधिकारियों एवं कर्मचारियों से व्यक्तिगत रूप से मिलीं एवं नव वर्ष की शुभकामना दी। सुश्री गोयल ने प्रथम पाली में बरेका के प्रशासन भवन के प्रांगण में तथा द्वितीय पाली में बरेका कारखाना के सभी शॉपों में जाकर प्रत्येक कर्मचारी एवं अधिकारी से व्यक्तिगत रूप से मिलकर नये साल में नये उमंग एवं उत्साह से रहने, उनके एवं उनके परिवार के अच्छे स्वास्थ्य एवं अच्छे जीवन की मंगल कामना की। जीएम ने बरेका के सभी



अधिकारियों एवं कर्मचारियों द्वारा बिते हुए वर्ष में कोविड-19 के बावजूद उत्कृष्ट प्रदर्शन की सराहना की। उन्होंने कर्मचारी परिषद के सदस्यों से मिलकर बरेका के समस्याओं पर विस्तारपूर्वक चर्चा की तथा विश्वास दिलाया कि वह कर्मचारी परिषद साथ कदम से कदम मिलाकर बरेका के सभी समस्याओं का दूर करने का प्रयास करूंगी। जीएम द्वारा शुरू किये गये इस पहल से बरेका अधिकारियों एवं कर्मचारियों में आज पूरे दिन काफी खुशी का माहौल।

दैनिक जागरण(आइनेक्स्ट), वाराणसी

दिनांक: 02.01.2021

रेलवे कर्मचारियों को दी शुभकामनाएं

बनारस रेल इंजन कारखाना की जीएम अंजली गोयल ने नववर्ष पर शुक्रवार को एक नयी पहल की शुरुआत की। इस दौरान उन्होंने अपने सभी अधिकारियों एवं कर्मचारियों से व्यक्तिगत रूप से मिलकर नये साल की शुभकामना दी। उन्होंने प्रथम पाली में प्रशासनिक भवन के प्रांगण में तथा दूसरी पाली में कारखाना के सभी शॉप्स में जाकर प्रत्येक कर्मचारी एवं अधिकारी से व्यक्तिगत रूप से मिलकर नये साल में नये उमंग एवं उत्साह से रहने और कर्मचारियों के परिवार के अच्छे स्वास्थ्य एवं जीवन की मंगलकामना की।